

വിജിലൻസ് കേസുകളിലെ നടപടിക്രമങ്ങൾ

8 (*4) ശ്രീ. സി. കെ. സദാശിവൻ :

ശ്രീ. എസ്. രാജേന്ദ്രൻ :

ശ്രീ. പി. റ്റി. എ. റഹീം :

ശ്രീ. പുരുഷൻ കടവുണ്ടി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ :

(എ) വിജിലൻസ് കേസുകളുടെ നിലവിലുള്ള നടപടിക്രമങ്ങളിൽ മാറ്റം വരുത്താൻ ഉദ്ദേശിക്കുന്നുണ്ടോ ; എങ്കിൽ വിശദാംശം വെളിപ്പെടുത്തുമോ ;

(ബി) ഇപ്പോൾ കോടതിയുടെ പരിഗണനയിലുള്ള കേസുകളിൽ ഇത് ബാധകമാക്കാനുദ്ദേശിക്കുന്നുണ്ടോ ;

(സി) വിജിലൻസ് കോടതിയിൽ കുറ്റപത്രം സമർപ്പിച്ച ഏതെല്ലാം കേസുകളിലാണ് ഇതിനകം പുനരന്വേഷണത്തിന് തീരുമാനം എടുത്തതെന്ന് വെളിപ്പെടുത്തുമോ ?

മുഖ്യമന്ത്രി (ശ്രീ. ഉമ്മൻ ചാണ്ടി) :

(എ&ബി) സർക്കാരിന്റെ പരിഗണനയിലില്ല.

(സി) വിജിലൻസ് കോടതിയിൽ കുറ്റപത്രം സമർപ്പിച്ച ഒരു കേസിലും പുനരന്വേഷണത്തിന് തീരുമാനമെടുത്തിട്ടില്ല. എന്നാൽ പാമോയിൽ കേസിൽ തുടരന്വേഷണത്തിന് കോടതി നിർദ്ദേശത്തിന്റെ അടിസ്ഥാനത്തിൽ തീരുമാനം എടുത്തിട്ടുണ്ട്.

പരിസ്ഥിതി ആഘാത നിർണ്ണയ അതോറിറ്റി

9 (*5) ശ്രീമതി ഇ. എസ്. ബിജിമോൾ :

ശ്രീ. സി. ദിവാകരൻ :

ശ്രീ. പി. തിലോത്തമൻ :

ശ്രീ. ഇ. ചന്ദ്രശേഖരൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ :

(എ) സംസ്ഥാനത്ത് പരിസ്ഥിതി ആഘാത നിർണ്ണയ അതോറിറ്റി രൂപീകരിച്ചിട്ടുണ്ടോ ; എങ്കിൽ ഈ അതോറിറ്റിയുടെ പ്രവർത്തന ലക്ഷ്യങ്ങൾ എന്തെല്ലാം ;

(ബി) ഈ അതോറിറ്റിയോടനുബന്ധിച്ചു വിദഗ്ദ്ധ വിലയിരുത്തൽ സമിതി രൂപീകരിച്ചിട്ടുണ്ടോ ; ഈ സമിതിയിൽ ഔദ്യോഗിക അനുദ്യോഗിക അംഗങ്ങൾ എത്ര വീതമുണ്ട് ; അവർ ആരെല്ലാം ; അവർ ഏതെല്ലാം പ്രവർത്തനമേഖലകളിൽ നിന്ന് തെരഞ്ഞെടുക്കപ്പെട്ടവരാണെന്ന് വെളിപ്പെടുത്തുമോ ;

(സി) ഈ വിദഗ്ദ്ധ സമിതിയിലെ നാമനിർദ്ദേശങ്ങളെപ്പറ്റിയുണ്ടായിട്ടുള്ള പരാതികൾ ശ്രദ്ധയിൽപ്പെട്ടിട്ടുണ്ടോ ; ഉണ്ടെങ്കിൽ അവ പരിഹരിക്കുമോ ?